

मुंबई आंतरराष्ट्रीय विमानपतन प्रा.लि.
च्या जागेवर असलेल्या झोपड्या
निमुर्लनाचे/पुनर्वसनाचे काम मुंबई
महानगर प्रदेश विकास प्राधिकरणातर्फे
करण्यात येत असल्याने प्रकल्पग्रस्तांची
पात्रता,कालावधी निश्चित करण्याबाबत.

महाराष्ट्र शासन

गृहनिर्माण विभाग,

शासन निर्णय क्र.पात्रता-२००७/प्र.क्र.२६/झोपनि.२

मंत्रालय,मुंबई-४०० ०३२.

दिनांक : ३१ मे, २००७.

- वाचा :** (१) शासन निर्णय,गृहनिर्माण व विशेष सहाय्य विभाग,
क्र.प्रकल्प.१७००/प्र.क्र.३१/झोपनि.२,दि.१२.१२.२०००
(२) शासन निर्णय,गृहनिर्माण विभाग,क्र.पर्यायी.२००५/
प्र.क्र.१०७/झोपनि.२,दि.१४.११.२००५
(३) शासन निर्णय,गृहनिर्माण विभाग,
क्र.पुनर्व.२००६/प्र.क्र.१४१/झोपनि.२,दि.२२.९.२००६.

प्रस्तावना :

मुंबई महानगर प्रदेश विकास प्राधिकरणातर्फे मुंबई शहराच्या विकासासाठी राबविण्यात येणा-या मुंबई नागरी परिवहन प्रकल्प (एमयुटीपी), मुंबई नागरी पायाभूत सुविधा प्रकल्प (एमयुआयपी) व मिठी नदी विकास व संरक्षण प्रकल्प राबविण्यात येत आहेत. उपरोक्त प्रकल्पांमुळे बाधित होणा-या झोपडीधारकांच्या पात्रतेसाठी दि.१.१.२००० ही पात्रता तारीख उपरोक्त शासन निर्णयांन्वये निर्धारित करण्यात आली आहे. सदर निर्णय विचारात घेता, मुंबई आंतरराष्ट्रीय विमानपतन प्रा.लि.च्या जागेवरील झोपडीधारकांच्या पात्रतेची कमाल मर्यादा १.१.२००० पर्यंत वाढविण्यासाठी मुंबई आंतरराष्ट्रीय विमानपतन प्रा.लि.ने शासनाकडे प्रस्ताव सादर केला होता. तथापि टीडीआर च्या संदर्भात मा.उच्च न्यायालयाने रिट याचिका क्र.६३७/२००३ मध्ये दि.२०.११.२००६ च्या निकालाद्वारे “झोपडीधारकांच्या पात्रतेसंबंधी १.१.१९९५ ही कालमर्यादा वाढविण्यात येऊ नये”असा निर्णय दिला आहे. त्यामुळे मुंबई आंतरराष्ट्रीय विमानपतन प्रा.लि.च्या प्रस्तावावर राज्य शासनास निर्णय घेता येणे शक्य झाले नाही. यास्तव मुंबई आंतरराष्ट्रीय विमानपतन प्रा.लि.ने मा.सर्वोच्च न्यायालयात एसएलपी क्र.४१४४/२००७ दाखल केली होती, त्यावर दि.७.५.२००७ रोजी मा.सर्वोच्च न्यायालयाने अंतरीम आदेशान्वये टी.डी.आर.

प्रकरणी दिलेल्या आदेशातून मुंबई आंतरराष्ट्रीय विमानपत्तन प्रा.लि.च्या विनंती प्रमाणे त्यांच्या जागेवरील झोपडीधारकांच्या पात्रतेसाठी पात्रता तारीख (कट ऑफ डेट) वाढविण्या प्रकरणी उचित निर्णय घेण्यास राज्यशासनास मुभा देण्यात आली आहे. मुंबई आंतरराष्ट्रीय विमानपत्तन प्रा.लि.च्या जागेवरील झोपडीधारकांचे पुनर्वसनासाठी होणा-या संपूर्ण खर्चाची जबाबदारी विमानपत्तन प्रा.लि. स्वतःच घेणार आहे. मुंबई शहराच्या विकास कामाला गती देणे जरूरीचे असल्यामुळे मुंबई महानगर प्रदेश विकास प्राधिकरणातर्फे शहराच्या विकासासाठी राबविण्यात येणा-या मुंबई नागरी परिवहन प्रकल्प (एमयुटीपी), मुंबई नागरी पायाभूत सुविधा प्रकल्प (एमयुआयपी) व मिठी नदी विकास व संरक्षण प्रकल्पग्रस्तांच्या पात्रतेच्या निकषा प्रमाणेच विमान पतन प्रा.लि.यांच्या जागेवरील बाधीत झोपडीवासियांच्या पात्रते विषयी निर्णय घेण्याची बाब शासनाच्या विचाराधीन होती. प्रस्तुत बाबींचा सर्वांगीण विचार करून शासनाने खालील प्रमाणे निर्णय घेतलेला आहे.

शासन निर्णय :

मुंबई आंतरराष्ट्रीय विमानतळाच्या आधुनिकीकरणाचे काम सुरु असून, हे काम मुंबई आंतरराष्ट्रीय विमानपतन प्रा.लि. यांच्या वतीने करण्यात येत आहे. विमानपतन प्राधिकरणाच्या जमिनीवर मोठ्या प्रमाणात झोपडपट्ट्यांची अतिक्रमणे झाली असून ही अतिक्रमणे हटविल्यानंतरच विमानतळाच्या आधुनिकीकरणाचे काम करणे शक्य होणार आहे. म्हणून, विमानपतन प्राधिकरणाच्या जमिनीवरील विकास कामामुळे बाधित होणा-या झोपडपट्टीवासियांच्या बाबतीत १.१.२००० हा दिनांक पात्रतेसाठी निश्चित करण्यात येत आहे.

विमानतळाच्या जमिनीवरील झोपडपट्टीवासियांचे निष्कासन आणि पुनर्वसन यांची संपूर्ण जबाबदारी विमानपतन प्रा.लि. यांची राहिल.

सदर शासन निर्णय महाराष्ट्र शासनाच्या वेब साईटवर उपलब्ध असून त्याचा संगणक संकेतांक क्र. २००७०५३११७१७११००१ असा आहे.

महाराष्ट्र राज्याचे राज्यपाल यांचे आदेशानुसार व नांवाने,

सही
(स्वा. शि. क्षत्रिय)
प्रधान सचिव, महाराष्ट्र शासन.

प्रति,

- १) मा. राज्यपाल यांचे सचिव, राजभवन, मुंबई.
- २) मा. मुख्यमंत्री यांचे प्रधान सचिव, मंत्रालय, मुंबई.
- ३) मा. उप मुख्यमंत्री यांचे खाजगी सचिव, मंत्रालय, मुंबई.

- ४) मा. मंत्री (महसूल)यांचे खाजगी सचिव,मंत्रालय,मुंबई,
- ५) मा. राज्यमंत्री (गृहनिर्माण)यांचे खाजगी सचिव,मंत्रालय, मुंबई.
- ६) मा. राज्यमंत्री (नगरविकास)यांचे खाजगी सचिव, मंत्रालय, मुंबई.
- ७) मा. राज्यमंत्री (महसूल)यांचे खाजगी सचिव,मंत्रालय, मुंबई.
- ८) मा. मुख्य सचिव,महाराष्ट्र शासन, मंत्रालय, मुंबई.
- ९) अप्पर मुख्य सचिव (१),नगरविकास विभाग, मंत्रालय, मुंबई.
- १०) प्रधान सचिव (२),नगरविकास विभाग, मंत्रालय, मुंबई.
- ११) प्रधान सचिव (महसूल),महसूल व वन विभाग, मंत्रालय, मुंबई.
- १२) प्रधान सचिव (विधी व न्याय विभाग), मंत्रालय, मुंबई.
- १३) मा.महा अधिवक्ता,मुंबई उच्च न्यायालय,मुंबई,
- १४) महानगर आयुक्त,मुंबई महानगर प्रदेश विकास प्राधिकरण,मुंबई,
- १५) विशेष कार्य अधिकारी, मुंबई आंतरराष्ट्रीय विमानपत्तन प्रा.लि.,मुंबई,
- १६) आयुक्त, मुंबई महानगपालिका, मुंबई.
- १७) उपाध्यक्ष तथा मुख्य कार्यकारी अधिकारी, महाराष्ट्र गृहनिर्माण व क्षेत्र विकास प्राधिकरण, गृहनिर्माण भवन,वांद्रे, मुंबई ४०० ०५१.
- १८) मुख्य कार्यकारी अधिकारी, झोपडपट्टी पुनर्वसन प्राधिकरण, गृहनिर्माण भवन, वांद्रे, मुंबई ४०० ०५१.
- १९) जिल्हाधिकारी,मुंबई, मुंबई शहर यांचे कार्यालय,जुने जकात घर, फोर्ट, मुंबई २३.
- २०) जिल्हाधिकारी,मुंबई उपनगर जिल्हा यांचे कार्यालय,नविन प्रशासकिय इमारत, ७ वा मजला,वांद्रे, मुंबई ४०० ०५१.
- २१) अपर जिल्हाधिकारी (अति./निष्का.)(मुंबई शहर/पूर्व उपनगरे/पश्चिम उपनगरे),मुंबई
- २२) निवड नस्ती/झोपनि२,गृहनिर्माण विभाग,मंत्रालय,मुंबई.